

துதிப்பேன் துதிப்பேன் முழு மனதாலேயே
துதிக்கு பாத்திரர் கிறிஸ்துவை
மகிழ்வேன் மகிழ்வேன் நர உரு எடுத்தவரை
மகிழ்ந்தே பாடிடுவேன்

சீயோனின் துதியை ஏற்க வந்த
தூயோனை வணங்கிடுவேன் - என்றுமாய் - 2
துதியின் மத்தியில் வாசம் செய்யும்
துங்கவனை துதிப்பேன் - ஓயாமல் - 2

பரத்தின் மேன்மையை துறந்தே எனக்கு
மகிமை அளிக்க வந்தார் - இவ்வுலகில் - 2
ஆவி ஆத்துமாவோடு சரீரத்தையும்
அளித்தே அகமகிழ்வேன் - நான் அவரில் - 2

அற்பமாய் எண்ணப்பட்ட எந்தனை அழைத்தே
ஆவியில் மணந்துகொண்டார் - என் நேசர் - 2
அன்பு மலரெடுத்து அவரின் தூய
அன்பைப் போற்றிடுவேன் - என் ராஜாவின் - 2